

РЕШЕНИЕ ЗА ОБНОВУВАЊЕ НА ДОЗВОЛА ЗА РАБОТЕЊЕ НА БРОКЕР

1. Се обновува дозволата за работење на брокер на лицето Елена Рогановиќ Манчева од Скопје издадена со Решение бр. УП1-66 од 1.8.2011 година од Комисијата за хартии од вредност на Република Македонија.

2. Дозволата за работење на брокер на лицето Елена Рогановиќ Манчева се обновува за период од 5 (пет) години од денот на донесување на ова решение.

3. Дозволата за работење на брокер на лицето Елена Рогановиќ Манчева престанува да важи и пред истекот на рокот утврден во точка 2 на ова решение во случаите предвидени со Закон.

4. Ова решение влегува во сила со денот на донесувањето, а ќе се објави во „Службен весник на Република Македонија“.

Број УП1 08-59
28 јуни 2016 година
Скопје

Комисија за хартии од вредност
на Република Македонија
Претседател,
м-р Елизабета Чингаровска, с.р.

3141.

Врз основа на член 88 став 3 и член 191 од Законот за хартии од вредност („Службен весник на РМ“ бр. 95/2005, 25/2007, 7/2008, 57/2010, 135/2011, 13/2013, 188/2013, 43/2014, 15/2015, 154/2015, 192/2015 и 23/2016) Комисијата за хартии од вредност на Република Македонија на седницата одржана на ден 28.6.2016 година, донесе

РЕШЕНИЕ

1. СЕ НАЛОЖУВА на Македонска берза АД Скопје, во рок од 5 дена од денот на приемот на ова Решение, да изврши измена на Анекс 3 Правила за регулирање на начинот на запишување на јавно понудени хартии од вредност преку берза од Правилата за тргување на Македонска берза АД Скопје со додавање на нова точка 6 која ќе гласи:

“6. Изразување на цената и количината на јавно понудени хартии од вредност преку берза при продажба на сопствени акции

6.1. За изразувањето на количината на јавно понудени хартии од вредност што се запишуваат преку берза при продажба на сопствени акции важат правилата од член 5 од Правилата за тргување на Берзата.

6.2. По исклучок од точка 6.1, согласно одлуката за продажба на сопствени акции, може да се определи дека количината на акции на која гласи еден лот може да биде поголема од еден.

6.3. Количината на јавно понудени хартии од вредност што се запишуваат преку берза во случај на продажба на сопствени акции се изразува како природен број.

6.4. При продажбата на јавно понудени хартии од вредност преку берза во случај на продажба на сопствени акции се применува моделот “на парче”.

6.5. При продажбата на јавно понудени хартии од вредност преку берза во случај на продажба на сопствени акции, појдовна цена по која се нудат акциите за продажба е просечната пазарна цена на акциите на издавачот постигната на овластена берза во последните 12 месеци пред донесување на одлуката за продажба на

сопствени акции. По исклучок, доколку за акциите на издавачот не е формирана просечна пазарна цена во последните 12 месеци, односно не е реализирана ниту една трансакција, почетна цена по која може да се понудат за продажба сопствените акции е цената по која се стекнати сопствените акции на друштвото, без оглед на периодот на стекнување.

6.6. Минималната корекција на цена претставува најмалата дозволена промена на цената на хартијата од вредност, по внесувањето на налогот во системот.

6.7. Корекциите на внесените куповни, односно продажни цени можат да се вршат во висина од најмалку 1 денар.

6.8. За овие трансакции не важат општите ценовни ограничувања утврдени во член 55 од овие Правила.”

2. СЕ ЗАДОЛЖУВА Македонска берза АД Скопје, по постапувањето од точка 1 од Решението, да достави до Комисијата за хартии од вредност на Република Македонија пречистен текст на Анекс 3 од Правилата за тргување на Македонска берза АД Скопје.

3. Ова решение ќе се објави во „Службен весник на Република Македонија“.

Број УП1 08-65
28 јуни 2016 година
Скопје

Комисија за хартии од вредност
на Република Македонија
Претседател,
м-р Елизабета Чингаровска, с.р.

3142.

Врз основа на член 190 став 4 од Законот за хартии од вредност („Службен весник на Република Македонија“ бр. 95/2005, 25/2007, 7/2008, 57/2010, 135/2011, 13/2013, 188/2013, 43/2014, 15/2015, 154/2015, 192/2015 и 23/2016) и врз основа на член 38 став 4 од Законот за инвестициски фондови („Службен весник на Република Македонија“ бр. бр. 12/2009, 67/2010, 24/2011, 188/2013, 145/2015 и 23/2016), Комисијата за хартии од вредност на Република Македонија на седницата одржана на ден 28.6.2016 година, донесе

ПРАВИЛНИК ЗА ИЗМЕНА НА ПРАВИЛНИКОТ ЗА КРИТЕРИУМОТ ЗА РАНГИРАЊЕ НА СУБДЕПОЗИТАРНА БАНКА НА ИНВЕСТИЦИСКИ

Член 1

Во Правилникот за критериумот за рангирање на субдепозитарна банка на инвестициски фонд („Службен весник на Република Македонија“ бр. 103/2013, 32/2014, 101/2014, 28/2015 и 126/2015) во член 8 зборовите: „во рок од една година од денот на донесување на овој Правилник“ се заменуваат со зборовите: „90 дена од влегување во сила на овој Правилник“.

Член 2

Овој Правилник е од времен карактер со важност од најмногу 90 дена.

Член 3

Овој правилник влегува во сила осмиот ден од денот на објавувањето во „Службен весник на Република Македонија“.

Број 08-696/3
28 јуни 2016 година
Скопје

Комисија за хартии од вредност
на Република Македонија
Претседател,
м-р Елизабета Чингаровска, с.р.